

अपराध

अज्ञात आरोपी ने अधिक मुनाफे का लालच देकर करवाया फर्जी निवेश, पुलिस ने दर्ज किया मामला

क्रिप्टो ट्रेडिंग के नाम पर व्यापारी से 91 लाख की ठगी

अनुपपुर, नवभारत 4 फरवरी। क्रिप्टो करेंसी ट्रेडिंग में अधिक मुनाफे का लालच देकर एक अज्ञात व्यक्ति द्वारा जैतहरी के व्यापारी से करीब 91 लाख 32 हजार रुपये की ठगी किए जाने का मामला सामने आया है। पीड़ित राकेश कुमार अग्रवाल ने थाना जैतहरी में उपस्थित होकर लिखित रिपोर्ट दर्ज कराई है। जिस पर पुलिस ने आरोपी पीटर पाल के खिलाफ सायबर अपराध के तहत विचिह्य धोखाधड़ी करने के मामले में बीएनएस की धारा 318 (4) के तहत मामला दर्ज किया गया है।



19 जनवरी को उनके मोबाइल पर व्हाट्सएप कॉल के माध्यम से मोबाइल नंबर 9993380442 से संपर्क किया गया। इसके बाद अलग-अलग तिथियों में आरोपी के बताए अनुसार विभिन्न बैंकों के खातों व यूपीआई आईडी पर लगातार रकम जमा कराई गई।

खुलवाकर पहले छोटे निवेश पर लाभ दिखाया गया, जिससे फरियादी को विश्वास में ले लिया गया। इसके बाद अलग-अलग तिथियों में आरोपी के बताए अनुसार विभिन्न बैंकों के खातों व यूपीआई आईडी पर लगातार रकम जमा कराई गई।

सिटी यूनिन बैंक, सेंट्रल बैंक ऑफ इंडिया तथा यूपीआई के माध्यम से कुल 91 लाख 32 हजार 187 रुपये जमा कराए गए। आरोपी द्वारा हर बार बड़े मुनाफे और कमीशन का हवाला दिया गया, लेकिन राशि जमा कराने के बाद भी फरियादी को कोई पैसा वापस नहीं मिला।

बैंक से स्टेटमेंट निकलवाया तब हुआ फर्जीवाड़े का खुलासा
संदेह होने पर फरियादी ने बैंक से स्टेटमेंट निकलवाया, तब पूरे फर्जीवाड़े का खुलासा हुआ। आरोपी ने पूरा नाम और पता बताने से इनकार कर दिया तथा पैसे लौटाने में टाल-मटोल करने लगा। पीड़ित ने बैंक स्टेटमेंट सहित थाना जैतहरी में शिकायत दर्ज कराते हुए आरोपी के विरुद्ध धोखाधड़ी की कार्रवाई की मांग की है। पुलिस ने मामला दर्ज कर जांच प्रारंभ कर दी है।

अवैध रेत परिवहन करते ट्रैक्टर-ट्रॉली जब्त

जिले में अवैध रेत उखनन एवं परिवहन के विरुद्ध पुलिस द्वारा लगातार सख्त कार्रवाई की जा रही है। इसी क्रम में थाना जैतहरी पुलिस ने अवैध रेत परिवहन करते हुए एक ट्रैक्टर-ट्रॉली को जब्त कर आरोपी के विरुद्ध मामला दर्ज किया है। ज्ञानकारी के अनुसार 3 फरवरी को रात्रि लगभग 2 बजे पुलिस चौकी वेंकटनगर को मुखबिर से सूचना प्राप्त हुई कि एक व्यक्ति तिरपान नदी संगम क्षेत्र गांधन से अवैध रूप से रेत लोड कर ट्रैक्टर-ट्रॉली से आमाडाड से कदमसरा की ओर बिक्री हेतु ले जा रहा है। सूचना के आधार पर पुलिस स्टाफ एवं गवाहों के साथ अनुपपुर-गौरिला रोड कदमसरा में घेराबंदी की गई। कुछ देर बाद आमाडाड की ओर से एक ट्रैक्टर आता दिखाई दिया, जिसे रोककर जांच की गई।

रेत परिवहन से संबंधित कोई दस्तावेज नहीं थे
जांच में बिना नंबर का ट्रैक्टर-ट्रॉली मिली, जहां ट्रॉली में 3 घन मीटर अवैध रेत भरी हुई थी। वाहन चालक ने अपना नाम ऐवन सिंह गोंड बताया, जिसके पास रेत परिवहन से संबंधित कोई वैध टीपी अथवा दस्तावेज नहीं थे। पुलिस द्वारा ट्रैक्टर-ट्रॉली सहित 3 घन मीटर रेत जब्त कर उसे चौकी परिसर में सुरक्षित खड़ा कराया गया।

केवई नदी पर बना नया पंप हाउस हो गया जर्जर, गुणवत्ता पर सवाल

कोतमा नवभारत 4 फरवरी। एक ओर सरकार बेहतर जल आपूर्ति के दावे करती है, वहीं दूसरी ओर जमुना-कोतमा क्षेत्र के अधिकारी और ठेकेदार अपनी जेबें भरने के चक्कर में आम जनता की सुरक्षा और सुविधाओं को ताक पर रख रहे हैं। ताजा मामला गोविंदा कॉलोनी में पानी सप्लाई हेतु केवई नदी पर बने नए शेडनुमा पंप हाउस का है, जो बनने के साथ ही भ्रष्टाचार की भेंट चढ़ गया है। शिकायत के अनुसार, केवई नदी में स्थित पुराना पंप हाउस जर्जर होने के कारण नया पंप हाउस बनाया गया था। आरोप है कि इस निर्माण में गुणवत्ता के मानकों को जमकर ध्वंसा उड़ाई गई है। पंप हाउस का बेस (आधार) सीमेंट और कंक्रीट के बजाय केवल रेत और मिट्टी के मिश्रण से तैयार किया गया है, जिसके कारण यह कभी भी ढह सकता है।



अधिकारियों ने साधी चुप्पी
हरानी की बात यह है कि जब इस घटिया निर्माण का कार्य चल रहा था, तभी स्थानीय जागरूक नागरिकों द्वारा तत्कालीन इंजीनियर अमित और क्षेत्रीय महाप्रबंधक को व्हाट्सएप के माध्यम से फोटो और वीडियो के साथ साक्ष्य भेजे गए थे। लेकिन बावजूद इसके, जिम्मेदार अधिकारियों के कानों में जूं तक नहीं रेंगी। भ्रष्टाचार की जड़ें इतनी मजबूत हैं कि अधिकारियों ने घटिया निर्माण को रोकने के बजाय उसे मौन स्वीकृति दे दी।

उच्च स्तरीय जांच की मांग
नवनिर्मित शैड और उसका बेस अब जर्जर होने लगा है। करोड़ों के बजट वाले इन प्रोजेक्ट्स में इस तरह की धांधली न केवल राजस्व को चूना लगा रही है, बल्कि जमुना-कोतमा प्रबंधन की साख को भी मिट्टी में मिला रही है। स्थानीय निवासियों ने अब इस मामले को उच्च स्तरीय जांच और दोषियों पर कड़ी कार्रवाई की मांग की।

स्मैक तस्करी करते चार आरोपी धराए

स्मैक की 34 पुड़िया बरामद चर्चाई पुलिस की कार्यवाही

अनुपपुर, नवभारत 4 फरवरी। जिले में नशा मुक्त अभियान को प्रभावी बनाने के उद्देश्य से पुलिस अधीक्षक मोतिउर रहमान के निर्देश पर चलाए जा रहे ऑपरेशन प्रहार के तहत थाना चर्चाई पुलिस ने अवैध मादक पदार्थ तस्करी के विरुद्ध बड़ी कार्रवाई की है। इस कार्रवाई में पुलिस ने स्मैक की तस्करी करते हुए चार आरोपियों को गिरफ्तार किया है।



को तस्करी हेतु पुलिस टीम ने चर्चाई क्षेत्र में घेराबंदी की। जैसे ही सदिग्ध वाहन मौके पर पहुंचा, पुलिस ने उसे रोकने का प्रयास किया, लेकिन चालक ने तेज गति से

वाहन भगाना शुरू कर दिया। पीछा करने पर चालक ने बाबा कुटी मंदिर के पास झाड़ियों की ओर वाहन मोड़ दिया, जहां पुलिस ने घेराबंदी कर वाहन को पकड़ लिया।

शहडोल से स्मैक खरीदकर अनुपपुर में बेचते थे
वाहन में सवार चार आरोपियों हरिकेश सिंह उर्फ मंत्री, चालक, राकेश कुशवाहा, संग पटेल और आकाश पटेल को तलाशी के दौरान 34 पुड़िया स्मैक बरामद की गई, जिसका कुल वजन 5.67 ग्राम एवं अनुमानित कीमत 30 हजार बताई गई। इसके अतिरिक्त 4 हजार 940 नगद, पंच मोबाइल फोन तथा एक कार जब्त की गई। पछताछ में आरोपियों ने खुलासा किया कि वे संगठित रूप से शहडोल से स्मैक खरीदकर अनुपपुर में उसकी बिक्री करते थे।

रेल बजट में सर्व प्रस्ताव शामिल खुलेगा विकास का गलियारा

अनुपपुर, नवभारत। विकास की दिशा अक्सर सत्ता के गलियारों से नहीं, बल्कि जमीन से उठे सवालों से तय होती है। अनुपपुर-शहडोल अंचल में वर्षों से उठती रेल कनेक्टिविटी की मांग अब साकार होती दिख रही है। अनुपपुर विकास मंच के पदाधिकारी एवं वरिष्ठ अधिवक्ता वासुदेव चटर्जी ने जारी प्रेस विज्ञापन में बताया कि अमरकंटक तक रेल विस्तार का लगभग 17 वर्ष पुराना सपना अब हकीकत की ओर बढ़ रहा है। दक्षिण पूर्व मध्य रेलवे द्वारा नए रेल सेवें प्रस्तावों को बजट में शामिल किया गया है। रेल बजट दस्तावेज के अनुसार पेंडिंग-अमरकंटक-डिंडोरी-मंडला-घंसाौर (लगभग 200 किमी) नई रेल लाइन के लिए रिकॉनसिंस इंजीनियरिंग कम ट्रैफिक सर्वे को स्वीकृति दी गई है, जिसकी अनुमानित लागत 0.50 करोड़ रुपये है।

गरज-चमक के साथ हुई झमाझम बारिश

वर्षा रबी फसलों के लिए लाभदायक

अनुपपुर नवभारत 4 फरवरी। जिले में दो दिनों से हेमंत ऋतु के दौरान मौसम ने एक बार फिर करवट ली। पश्चिमी विक्षोभ के प्रभाव से लगातार दूसरे दिन भी अनुपपुर सहित आसपास के क्षेत्रों में बादलों ने डेरा जमाया है। प्रदेश की प्रमुख पर्यटन एवं धार्मिक नगरी अमरकंटक में आज शाम भी झमाझम वर्षा से संपूर्ण क्षेत्र में ढंढक और ताजगी घुल गई। वर्षा के साथ गरज-चमक के दौरान आकाशीय बिजली की चपेट में आने से सड़क किनारे स्थित लगभग 50 फीट ऊंचा चीड़-पाइन का पेड़ गिर गया। अमरकंटक में दिनभर आसमान में घने काले बादल



धमा-चौकड़ी मचाते रहे। सूर्य और बादलों के बीच आंख-मिचौली का खेल चलता रहा, ठंडी-ठंडी हवाओं ने मौसम को और भी सुहावना बना दिया। शाम को आसमान पूरी तरह बादलों से ढक गया और इसके बाद कभी रुक-रुक कर तो कभी तेज बारिश का सिलसिला शुरू हो गया।

आकाशीय बिजली की चपेट में आया पेड़ गिरा

उप संचालक कृषि वर्षा त्रिपाठी ने बताया कि यह हल्की बारिश रबी फसलों के लिए लाभदायक है। खेतों में अभी गेहूं, चना, मसूर, मटर और अन्य रबी फसलें लगी हैं, जिनके पकने का

समय अभी नहीं आया है। उन्होंने कहा कि इस बारिश से मिट्टी में नमी बनी रहेगी और इससे फसलों की बढ़ोतरी में मदद मिलेगी। बारिश के के दौरान अमरकंटक-शहडोल मार्ग स्थित लगभग 50 फीट ऊंचा चीड़-पाइन का पेड़ आकाशीय बिजली की चपेट में आने से गिर गया।

एक नजर में

कोतवाली पुलिस ने गुम हुआ स्मार्टफोन खोजकर लौटाया



अनुपपुर, नवभारत। कोतवाली अनुपपुर पुलिस द्वारा सराहनीय कार्य करते हुए गुम हुए स्मार्टफोन को तलाश कर उसके वास्तविक धारक को सुरक्षित वापस किया गया। इसी क्रम में रिपोर्टकर्ता सुलोचना दास द्वारा 21 जनवरी को स्मार्टफोन के गुम हो जाने की रिपोर्ट कोतवाली थाने में दर्ज कराई गई थी। थाना प्रभारी कोतवाली निरीक्षक अरविन्द जैन के नेतृत्व में पुलिस टीम द्वारा तत्परता दिखाते हुए सीईआईआर पोर्टल में रिपोर्ट दर्ज की गई तथा तकनीकी सहायता

से गुम मोबाइल की तलाश कर उसे सफलतापूर्वक बरामद कर लिया गया। इसके पश्चात मोबाइल फोन को विधित उसके धारक को सौंप दिया गया। अपना गुम मोबाइल वापस पाकर नर्सिंग ऑफिसर सुलोचना दास ने अनुपपुर पुलिस का आभार व्यक्त किया।

10 फरवरी से 7 मार्च तक निषेधाज्ञा लागू
अनुपपुर, नवभारत 4 फरवरी। माध्यमिक शिक्षा बोर्ड मध्यप्रदेश की हाईस्कूल एवं हायर सेकेण्डरी परीक्षाओं को शांतिपूर्ण ढंग से सम्यक कराने तथा परीक्षार्थियों को ध्यान प्रदूषण से मुक्त वातावरण उपलब्ध कराने के उद्देश्य से जिले में प्रतिबंधात्मक निषेधाज्ञा लागू की गई है। कलेक्टर एवं जिला दण्डाधिकारी हर्षल पंचोली ने म.प्र. कोलाल नियंत्रण अधिनियम 1985 के नियम 10 के अंतर्गत प्रदत्त शक्तियों का प्रयोग करते हुए यह आदेश जारी किया है। निषेधाज्ञा जिले की समस्त सीमाओं में 10 फरवरी से 7 मार्च तक प्रभावशील रहेगी।

डीजे एवं लाउडस्पीकर के उपयोग के लिए अनुमति आवश्यक
आदेश के अनुसार ध्वनि प्रदूषण विनियमन एवं नियंत्रण नियम के तहत निर्धारित ध्वनि मानकों का पालन अनिवार्य होगा। सामान्यतः मध्यम आकार के अधिकतम दो डीजे के प्रयोग अनुमति रहेगी, वह भी 1/4 वॉल्यूम (परिवेशी ध्वनि से 10 डेसीबल अधिक नहीं) की सीमा में। डीजे एवं लाउडस्पीकर के उपयोग के लिए संबंधित अनुविभागीय दण्डाधिकारी से विधिवत अनुमति लेना आवश्यक होगा। नियमों के तहत ध्वनि विस्तारक यंत्रों का प्रयोग रात्रि 10 बजे तक ही किया जा सकेगा।

दीक्षांत समारोह में डॉ. नरेन्द्र पटेल हुए सम्मानित
अनुपपुर, नवभारत। जिले के लिए गौरव कहलाने वाले राष्ट्रपति पुरस्कार प्राप्त शिक्षक एक बार पुनः शिक्षा एवं शोध के क्षेत्र में उल्लेखनीय योगदान देने के कारण मध्यांचल प्रोफेशनल विश्वविद्यालय भोपाल के प्रथम दीक्षांत समारोह में केन्द्रीय मंत्री ज्योतिरादित्य सिंधिया एवं सम्मानित प्रिंसिपल कवि, लेखक, हास्य कवि, एंकर, तारक मेहता का उल्टा चश्मा के तारक का किरदार निभाने वाले शैलेशा लोढ़ा के करकमलों से शिक्षा की सर्वोच्च उपाधि प्रदान की गई। यह सम्मान उनकी शैक्षणिक उपलब्धियों एवं कृषि आधारित शोध कार्य के लिए प्रदान किया गया है। डॉ. पटेल ने वर्ष 2022 में मध्यांचल प्रोफेशनल विश्वविद्यालय, भोपाल से डॉक्टर ऑफ फिलॉसफी की उपाधि प्राप्त की। उनका शोध विषय 'अनुपपुर जिले के कृषि भूमि उपयोग एवं पोषण' रहा, जो क्षेत्रीय कृषि व्यवस्था, भूमि प्रबंधन तथा पोषण सुरक्षा के दृष्टिकोण से अत्यंत महत्वपूर्ण माना जा रहा है।

खुले आसमान के नीचे लग रहीं प्राथमिक कक्षाएं



20 आदिवासी बच्चों का भविष्य दांप पर. दो साल से भवन निर्माण अधर में
अनुपपुर, नवभारत 4 फरवरी। जिले के पुष्परजगढ़ विकासखंड की जमीनी हकीकत सवाल खड़े कर रही है। लखौरा ग्राम पंचायत अंतर्गत बरटोला प्राथमिक विद्यालय में बीते दो वर्षों से बच्चे खुले आसमान के नीचे पढ़ने को मजबूर हैं। करीब 20 आदिवासी बच्चे बिना छत, सुरक्षा और बुनियादी सुविधाओं के शिक्षा ग्रहण कर रहे हैं। वर्ष 2024 में

मिडिल कन्या स्कूल में शिक्षक-अभिभावक बैठक आयोजित

विद्यार्थियों के सर्वांगीण विकास पर की गई चर्चा

अनुपपुर, नवभारत 4 फरवरी। शिक्षा की गुणवत्ता में सुधार, विद्यार्थियों के सर्वांगीण विकास तथा विद्यालय एवं अभिभावकों के बीच बेहतर समन्वय स्थापित करने के उद्देश्य से शासकीय मिडिल स्कूल कन्या बस्ती अनुपपुर में भव्य शिक्षक-अभिभावक बैठक (पीटीएम) का आयोजन गरिमामय वातावरण में किया गया। बैठक में बड़ी संख्या में छात्राओं के अभिभावकों ने उत्साहपूर्वक सहभागिता की। कार्यक्रम का अध्यक्षता प्रधानाध्यापक अजय प्रसाद ने की। उन्होंने अभिभावकों को संबोधित

पेयजल जैसी मूलभूत सुविधा भी नहीं

कलेक्टर हर्षल पंचोली ने कहा कि मामले की जानकारी मिलने पर अधिकारियों को मौके पर भेजा गया है और जांच के आदेश दिए गए हैं। वहीं जिला समन्वयक, जिला शिक्षा केंद्र (सर्व शिक्षा अभियान) अनुपपुर आशुतोष कुशवाहा ने बताया कि बच्चों को अस्थायी रूप से ग्राम पंचायत के सामुदायिक भवन में बैठाया गया है। विद्यालय भवन को वार्षिक कार्य योजना में शामिल किया गया है और डीएफएम मद से स्वीकृति मिलते ही निर्माण कार्य शुरू किया जाएगा।

मनमानी

मामला कोतमा क्षेत्र की गोविंदा कॉलोनी का, पाइपलाइन बिछाने में मानकों की अनदेखी, जनता में भारी आक्रोश

भ्रष्टाचार व विवादों की भेंट चढ़ा गोविंदा कॉलोनी का सीवरेज प्रोजेक्ट

कोतमा नवभारत 4 फरवरी। एसईसीएल जमुना-कोतमा क्षेत्र के अंतर्गत गोविंदा कॉलोनी में बन रहा सीवरेज ट्रीटमेंट प्लांट (एसटीपी) प्रोजेक्ट अपनी शुरुआत से ही विवादों और भ्रष्टाचार के घेरे में आ गया है। स्थानीय निवासियों और जनप्रतिनिधियों ने ठेकेदार पर गंभीर आरोप लगाते हुए कहा है कि केवल 'पेमेंट' निकालने की जल्दबाजी में पूरे प्रोजेक्ट का गला घोंटा जा रहा है।

कोतमा नवभारत 4 फरवरी। एसईसीएल जमुना-कोतमा क्षेत्र के अंतर्गत गोविंदा कॉलोनी में बन रहा सीवरेज ट्रीटमेंट प्लांट (एसटीपी) प्रोजेक्ट अपनी शुरुआत से ही विवादों और भ्रष्टाचार के घेरे में आ गया है। स्थानीय निवासियों और जनप्रतिनिधियों ने ठेकेदार पर गंभीर आरोप लगाते हुए कहा है कि केवल 'पेमेंट' निकालने की जल्दबाजी में पूरे प्रोजेक्ट का गला घोंटा जा रहा है।

तकनीकी मानकों के अनुसार सीवरेज पाइप को एक निश्चित गहराई पर बिछाया जाना चाहिए, लेकिन यहां ठेकेदार ने पाइपों को लगभग जमीनी की ऊपरी सतह के पास ही बिछा दिया है। इससे भविष्य में वाहनों के दबाव से पाइप टूटने का खतरा बढ़ गया है।



पक्की सड़कों को तोड़ दिया गया और कार्य पूरा होने के बाद उन गड्ढों को ठीक से भरा तक नहीं गया, जिससे राहगीरों और वाहन चालकों के लिए दुर्घटना का खतरा बढ़ गया है।

ठेकेदार की मंशा पर सवाल

क्षेत्रीय लोगों ने सीधा आरोप लगाया है कि ठेकेदार केवल कागजी खानापूर्ति कर जल्द से जल्द अपना भुगतान प्राप्त करने की फिराक में है। गुणवत्ता की बात करने पर केवल 'मरम्मत' का आश्वासन देकर खानापूर्ति की जा रही है, जबकि बुनियादी ढांचा ही पूरी तरह दोषपूर्ण है।

दीक्षांत समारोह में डॉ. नरेन्द्र पटेल हुए सम्मानित
अनुपपुर, नवभारत। जिले के लिए गौरव कहलाने वाले राष्ट्रपति पुरस्कार प्राप्त शिक्षक एक बार पुनः शिक्षा एवं शोध के क्षेत्र में उल्लेखनीय योगदान देने के कारण मध्यांचल प्रोफेशनल विश्वविद्यालय भोपाल के प्रथम दीक्षांत समारोह में केन्द्रीय मंत्री ज्योतिरादित्य सिंधिया एवं सम्मानित प्रिंसिपल कवि, लेखक, हास्य कवि, एंकर, तारक मेहता का उल्टा चश्मा के तारक का किरदार निभाने वाले शैलेशा लोढ़ा के करकमलों से शिक्षा की सर्वोच्च उपाधि प्रदान की गई। यह सम्मान उनकी शैक्षणिक उपलब्धियों एवं कृषि आधारित शोध कार्य के लिए प्रदान किया गया है। डॉ. पटेल ने वर्ष 2022 में मध्यांचल प्रोफेशनल विश्वविद्यालय, भोपाल से डॉक्टर ऑफ फिलॉसफी की उपाधि प्राप्त की। उनका शोध विषय 'अनुपपुर जिले के कृषि भूमि उपयोग एवं पोषण' रहा, जो क्षेत्रीय कृषि व्यवस्था, भूमि प्रबंधन तथा पोषण सुरक्षा के दृष्टिकोण से अत्यंत महत्वपूर्ण माना जा रहा है।

लोक कर रहा है नवनिर्मित टैंक
जब जनप्रतिनिधियों ने मौके का मुआयना किया, तो पाया कि नया बना टैंक अभी से लीक कर रहा है। कई चैम्बर तो उद्घाटन से पहले ही टूटने की स्थिति में पहुंच चुके हैं। पाइप बिछाने के नाम पर

ठेकेदार का भुगतान रोकने की मांग
गोविंदा कॉलोनी के निवासियों ने जमुना-कोतमा क्षेत्र के महाप्रबंधक को समाचार पत्र के माध्यम से एवं मौखिक रूप से निवेदन किया है कि पूरे प्रोजेक्ट की तकनीकी जांच किसी निष्पक्ष टीम से कराई जाए। जब तक सीवरेज पाइपलाइन और टैंक का काम मापदंडों के अनुसार दुरुस्त नहीं हो जाता, तब तक ठेकेदार का भुगतान तत्काल प्रभाव से रोका जाए।

इनका कहना है
अगर आज इस भ्रष्टाचार को नहीं रोका गया, तो आने वाले समय में पूरी कॉलोनी सीवरेज की गंदगी से नरक बन जाएगी। प्रबंधन को अपनी जिम्मेदारी समझते हुए ठेकेदार पर कड़ी कार्रवाई करनी चाहिए।

डी.एस. कुमार जैन मीडिया प्रभारी भाजपा